

नवी दिल्ली दि.१९ (वृत्तसंस्था)- सर्वोच्च न्यायालयाने म्हटले आहे की, पालक आणि ज्येष्ठ नागरिकांच्या सुरक्षिततेसाठी, उदरनिर्वाहासाठी आणि सन्मानासाठी त्यांच्या मुलांना मालमत्तेतून बाहेर काढले जाऊ शकते. न्यायमूर्ती पी.एस. नरसिम्हा आणि न्यायमूर्ती आलोक अराधे यांच्या खंडपीठाने म्हटले आहे की, पालक आणि ज्येष्ठ नागरिक (देखभाल व कल्याण) अधिनियम, २००७ अंतर्गत स्थापन केलेल्या न्यायाधिकरणाला (ट्रिब्यूनल) गरज पडल्यास बेदखलीचा आदेश देण्याचा अधिकार आहे. न्यायालयाने म्हटले, “सुसंस्कृत समाजाचा दर्जा अनेकदा यावरून ठरतो की तो आपल्या वृद्धांना किती आदर, प्रतिष्ठा आणि सुखा देतो.” सर्वोच्च न्यायालयाने अलाहाबाद उच्च न्यायालयाचा तो निर्णय रद्द केला, ज्यामध्ये मुलगा आणि सुनेला घरातून बाहेर काढण्याच्या न्यायाधिकरणाच्या आदेशाला उलटवले होते. हे प्रकरण लखनऊच्या विकास नगरमध्ये राहणाऱ्या रविकांत गुप्ता यांच्याशी संबंधित होते. गुप्ता यांनी ५ जून २०२२ रोजी आपल्या मुलाला घरातून बाहेर काढण्यासाठी जिल्हा दंडाधिकाऱ्यांकडे अर्ज केला होता. हे घर त्यांची स्वतःची खरेदी केलेली मालमत्ता होती. या प्रकरणात समोर आले की, गुप्ता यांच्या ८१ वर्षीय आईला कथितरित्या घर सोडून वृद्धाश्रमात जाण्यास भाग पाडले गेले होते. एसडीएमने १५ नोव्हेंबर २०२२ रोजी मुलाला घरातून बाहेर काढण्याचा आदेश दिला. जिल्हा दंडाधिकाऱ्यांनीही ९ ऑगस्ट २०२३ रोजी हा आदेश कायम ठेवला आणि मुलगा-सून यांना घर रिकामे करण्याचे निर्देश दिले.

(वर्ष ६५ वे अंक २१०)

पोस्टाचा परवाना नं./अ/आर/ए.जी.डी-०७/२०२५

छत्रपती संभाजीनगर (औरंगाबाद) गुरुवार, दि.२० ऑगस्ट २०२६

(पाने ४) (किंमत २ रुपये)

आम्हाला मिळत नसेल तर शिवसेना पक्ष आणि चिन्ह गोठवा

ठाकरेंचे वकील कपिल सिब्बलांची न्यायालयात महत्त्वाची मागणी

नवी दिल्ली दि.१९ (प्रतिनिधी)- देशाचं लक्ष लागलेल्या शिवसेना पक्ष आणि चिन्हासंदर्भातील सर्वोच्च न्यायालयातील सुनावणी अंतिम टप्प्यात आली आहे. ठाकरेंच्या शिवसेना पक्षाच्यावतीने वकील कपिल सिब्बल प्रभावी बाजू मांडत आहेत. आतापर्यंत शिवसेना पक्ष आणि चिन्ह हे उद्धव ठाकरेंनाच दिले पाहिजे, अशी मागणी सिब्बल न्यायालयात करत होते. मात्र, पहिल्यांदाच कपिल सिब्बल यांनी शिवसेना पक्ष आणि धनुष्यबाण चिन्ह गोठवण्याची मागणी केली आहे. त्यामुळे, राजकीय वर्तुळातील अनेकांच्या भुवया उंचावल्या असून न्यायालयाच्या निर्णयाकडे सर्वांचे लक्ष लागले आहे.



माझा विचारपूर्वक मांडलेला युक्तिवाद असा आहे आणि मी माननीय न्यायालयाला विनंती करतो की, शिवसेना हे नाव ठाकरे यांचेच आहे आणि शिंदे गटाला ते चिन्ह मिळू शकत नाही, असा निर्णय द्यावा. त्यांनी त्या चिन्हाचा लाभ घेतला आहे, याचा अर्थ त्यांच्या बाजूने कोणताही न्याय्य हक्क निर्माण होत नाही. हा चिन्हाचा अनधिकृत वापर करण्याचा प्रकार आहे. जर ते चिन्ह त्यांना मिळू शकत नसेल आणि मलाही मिळू शकत नसेल, तर ते चिन्ह गोठवले गेले पाहिजे. कारण, ते नाव माझा हक्क आहे, अशा शब्दात कपिल सिब्बल यांनी शिवसेना पक्ष आणि चिन्हाबाबत पहिल्यांदाच मोठी मागणी केली आहे.

अन्वयार्थ लावल्याने या गोष्टीला परवानगी मिळेल, तो अन्वयार्थ दहाव्या अनुसूचीचे उलंघन करणारा ठरेल. केवळ परिच्छेद ३ आणि ४ मध्ये नमूद केलेले बचावच यासाठी उपलब्ध आहेत. दहाव्या अनुसूचीचा अर्थ लावताना, पक्षांतराला प्रोत्साहन देऊन आपल्या लोकशाही प्रक्रियेचा पायाच उद्ध्वस्त होणार नाही, याची आपण खात्री केली पाहिजे.

जर तुम्ही असे म्हणत असाल की १९ जुलै नंतर त्यांना इतका पाठिंबा मिळाला आणि म्हणून त्या नंतरच्या पाठिंब्यावर अवलंबून राहता येईल, तर तुम्ही पक्षांतरालाच प्रोत्साहन देत आहात. जेव्हा एखादी व्यक्ती सत्तेवर असते, तेव्हा असे घडणे स्वाभाविकच असते.

परभणी दि.१९ (प्रतिनिधी)- मराठवाड्यात आज आणि उद्या काही भागात पावसाची शक्यता असली, तरी त्यानंतर पावसाची मोठी उघडीप राहण्याचा अंदाज आहे. २७ ऑगस्टपर्यंत पाऊस नसण्याची शक्यता लक्षात घेता, परभणीच्या वसंतराव नाईक मराठवाडा कृषी विद्यापीठाच्या हवामान शास्त्र विभागाने शेतकऱ्यांना विशेष कृषी सल्ला दिला आहे. पिकांना पाण्याचा ताण येऊ नये यासाठी पाणी उपलब्ध असलेल्या ठिकाणी सूक्ष्म सिंचनाचा वापर करण्यासोबतच. आवश्यकतेनुसार कीड-रोग नियंत्रणासाठी फवारणी करण्याचे आवाहन करण्यात आले आहे. तसेच सोयाबीनवर पोटॅशियम नायट्रेटची फवारणी करावी असे आवाहन वसंतराव नाईक मराठवाडा कृषी विद्यापीठाच्या हवामान शास्त्र विभागाचे प्रमुख डॉ. कैलास डाखोरे यांनी केले आहे.

वसंतराव नाईक मराठवाडा कृषी विद्यापीठाचे हवामान शास्त्र विभाग प्रमुख डॉ. कैलास डाखोरे यांनी याबाबत माहिती देताना सांगितले की, “सध्या आज आपल्याला भारतीय हवामान विभागाने जो अंदाज दिलेला आहे हवामानाबद्दल, त्याच्यामध्ये इथून पुढचे जे पाच दिवस आहेत, त्याच्यामध्ये आज काही ठिकाणी तुरळक ठिकाणी पावसाची शक्यता वर्तवलेली आहे. उद्या जवळपास आपल्याला स्कॅटर्ड आहे म्हणजेच

महाराष्ट्रातील कायदा-सुव्यवस्था पूर्णपणे कोलमडली; पोलिस फक्त व्हीआयपींच्या सुरक्षेत व्यस्त-रोहित पवार

मुंबई दि.१९ (प्रतिनिधी)- जुन्नरमध्ये जी अत्याचाराची घटना घडली आहे, ती सत्ताधारी स्थानिक आमदारांच्या गावात घडली आहे. त्यांच्या गावातच जर अशा घटना घडत असतील, तर राज्यामध्ये कायदा आणि सुव्यवस्था किती खालावली आहे हेच यातून सिद्ध होत आहे, अशी जोरदार टीका राष्ट्रवादी काँग्रेस शरदचंद्र पवार पक्षाचे आमदार रोहित पवार यांनी केली आहे. रोहित पवार म्हणाले की, राज्यातील कायदा आणि सुव्यवस्थेचा प्रश्न आम्ही अनेकदा उपस्थित केला आहे. या विषयावर आम्ही अधिवेशनात बोललो, आंदोलने केली. ज्या मुलीवर अत्याचार झाले आणि ज्यांची



हत्या झाली, त्यांच्या परिवाराला याची खूप मोठी किंमत मोजावी लागली आहे. आम्ही या पीडित कुटुंबांची भेट घेतली आहे. सरकारसमोर आम्ही काही आकडेवारी मांडत असून, शास्त्री कायद्यासारखा कडक कायदा आणण्याची मागणी करत आहोत. परंतु दुर्दैवाने, राज्याचे गृहमंत्री हे केवळ शब्दांचे खेळ (पान ४ वर)

पुण्यातील जुन्नरमध्ये अल्पवयीन मुलीसोबत अत्याचारानंतर निर्घृणपणे हत्या; नराधम गजाआड

पुणे दि.१९ (प्रतिनिधी)- पुणे जिल्ह्यात अल्पवयीन मुलीवर लैंगिक अत्याचार आणि त्यानंतर हत्या करण्यात आल्याची संतापजनक घटना घडली आहे. जुन्नर तालुक्यातील पिंपळवंडी गावात ही धक्कादायक घटना काल (मंगळवार, ता.१८) च्या दुपारी साडेतीन ते चार वाजण्याच्या दरम्यान घडली. याप्रकरणी नराधमाला बेड्या ठोकण्यात आल्या आहेत. एका तरुणाने सायकलवरून मुलीला उसाच्या शेताच्या परिसरात नेले. त्यानंतर तिच्यावर लैंगिक अत्याचार करून तिचा गळा दाबून हत्या केल्याचा संशय असून, या प्रकरणी पोलिसांनी तपास सुरू केला आहे. मुलगी बेपत्ता झाल्यानंतर कुटुंबीयांनी पोलिसांकडे मिसिंगची तक्रार नोंदवली. त्यानंतर तपासादरम्यान ही गंभीर घटना समोर आली.

घटनेचे गांभीर्य लक्षात घेऊन पुणे

जिल्ह्याचे पोलीस अधीक्षक घटनास्थळी उपस्थित राहून तपासाचा आढावा घेत आहेत. विविध तपास यंत्रणा कामाला लावण्यात आल्या असून, प्रकरणाचा सखोल तपास सुरू आहे. या घटनेने संपूर्ण पिंपळवंडी परिसरात संतापाचे वातावरण निर्माण झाले आहे. “अल्पवयीन मुलीवर अत्याचार करून तिचा जीव घेणाऱ्या आरोपीला कायद्यानुसार कठोरत कठोर शिक्षा झाली पाहिजे आणि तपास जलदगतीने पूर्ण करून पीडितेला न्याय मिळाला पाहिजे,” अशी मागणी पिंपळवंडी ग्रामस्थांनी केली आहे. ग्रामस्थांनी पोलीस प्रशासनाकडे आरोपीविरुद्ध कठोर कारवाई करण्याची मागणी केली असून, या प्रकरणाचा लवकरात लवकर छडा लावून न्याय मिळवून द्यावा, अशी मागणी करण्यात आली आहे.

तर मिळालेल्या माहितीनुसार,

तृणमूल काँग्रेसच्या खासदार महुआ मोइत्रा यांच्या अडचणीत वाढ; न्यायालयाने दिले अटकेचे आदेश

कोलकाता दि.१९ (प्रतिनिधी)- तृणमूल काँग्रेसच्या खासदार महुआ मोइत्रा यांच्या अडचणीत वाढ होण्याची शक्यता आहे. पश्चिम बंगालमधील कृष्णानगर न्यायालयाने मोइत्रा यांना अटक करण्याचे आदेश बुधवारी दिले आहेत. चिथावणीखोर भाषण प्रकरणातील सुनावणीसाठी सतत गैरहजर राहिल्याप्रकरणी त्यांच्या अटकेचे आदेश देण्यात आले. मोइत्रा यांना वारंवार समस बजावण्यात आले होते मात्र मोइत्रांनी सुनावणीला दांडी मारल्याप्रकरणी न्यायालयाने अटकेचे आदेश दिले आहेत. खासदार महुआ मोइत्रा यांना आज न्यायालयात हजर राण्याचे आदेश देण्यात आले होते पण, त्या गैरहजर राहिल्या. न्यायालयाच्या बाहेर धोका असल्याचे कारण सांगत मोइत्रांच्या वकिलांनी त्या न्यायालयात अशाप्रकारे कधीही हजर होऊ शकत नाही असे सांगितले. दरम्यान, वारंवार गैरहजर राहिल्याप्रकरणी न्यायालयाने मोइत्रांच्या अनुपस्थिती गंभीर दखल घेत त्यांची वागणूक आळशी असल्याचे निरीक्षण नोंदवले. “न्यायालयाचा आदेश त्यांनी वारंवार डावलला आहे. त्यामुळे न्यायालयाच्या आदेशाप्रती त्यांचे वर्तन आळशी असल्याचे दिसते. न्यायालयापुढे देखील त्यांच्या अटकेचे आदेश देण्याबाबत निर्णय उरला नाही”, असे याप्रकरणी निरीक्षण न्यायमूर्तींनी नोंदवले. मोइत्रांच्या वकिलांनी देखील त्या न्यायालयात येणार नाहीत असे सांगितले त्यामुळे त्यांना कायद्याचा आदर नाही असे दिसून येते, असेही निरीक्षण न्यायालयाने पुढे नोंदवले.

साखरेच्या दरात उसळी! १८ दिवसात

मुंबई दि.१९ (प्रतिनिधी)- सध्या सणासुदीच्या काळास सुरुवात झाली आहे. या काळातच ग्राहकांना मोठा झटका बसला आहे. कारण साखरेच्या दरात मोठी वाढ होत असल्याचं चित्र पाहायला मिळत आहे. या सणासुदीच्या काळात मोठ्या प्रमाणात मिठाईची खरेदी विक्री होत असते. मात्र, साखरेच्या वाढत्या दरामुळे मिठाईच्या किमतीमध्ये देखील वाढ होण्याची शक्यता आहे. गेल्या १८ दिवसात साखरेच्या दरात तब्बल १८ रुपयांची वाढ झाली आहे. मध्य प्रदेशात साखरेच्या दरात मोठी वाढ होत आहे. गेल्या अवघ्या १८ दिवसांत साखरेचा भाव जवळपास १८ रुपये प्रति किलोने वाढला आहे. भोपाळच्या घाऊक बाजारात आता साखरेचा भाव ६१ रुपये प्रति किलोवर पोहोचला आहे. व्यापाऱ्यांच्या मते, साखरेच्या दरात इतकी मोठी वाढ यापूर्वी कधीही झालेली नाही. दरम्यान, साखरेच्या दरात नेमकी एवढी वाढ का होत आहे? असा सवाल उपस्थित केला जात आहे. तर व्यापाऱ्यांच्या मते, साखरेच्या वाढत्या किमतीचे एक प्रमुख कारण म्हणजे सरकारचे साठा धोरण. केंद्र सरकारने सध्या साखरेच्या साठ्यावर खूप मोठी मर्यादा घातली आहे. व्यापाऱ्यांचा विश्वास आहे की, जर ही साठा मर्यादा कमी केली, तर बाजारात उपलब्धता वाढू शकते आणि किमती काही

१८ रुपयांची वाढ

प्रमाणात नियंत्रणात ठेवता येऊ शकतात अशी माहिती व्यापाऱ्यांनी दिली आहे. दरम्यान, देशातील अनेक साखर कारखान्यांनी इथेनॉलचे उत्पादन वाढवण्यावर भर दिला आहे. इथेनॉल उत्पादनासाठी उसाचा वाढता वापर हे आणखी एक साखरेच्या दरवाढीचे प्रमुख कारण असल्याचे म्हटले जाते. इथेनॉल उत्पादनासाठी उसाचा काही भाग वापरला जात असल्याने साखर उत्पादनावर परिणाम झाला आहे. बाजारातील मागणीच्या तुलनेत पुरवठा कमी झाल्याने त्याचा थेट परिणाम किमतींवर होत असल्याची माहिती अभ्यासकांनी दिली आहे.

अरुणाचल प्रदेशातील घुसखोरीचा दावा मंत्री किरन रिजजू यांनी फेटाळला

नवी दिल्ली दि.१९ (वृत्तसंस्था)- अरुणाचल प्रदेशात चीनने घुसखोरी करून ६० किलो मीटर लांबीचा रस्ता तयार केल्याचा दावा केंद्रीय मंत्री किरन रिजजू यांनी फेटाळून लावला आहे. दरम्यान, अरुणाचल प्रदेश लागतच्या सीमाभागात सीमा रेखांकित करण्याशी निगडित समस्या असल्याचे रिजजू यांनी मान्य केले आहे. सीमाभागात राहणाऱ्या गावकऱ्यांचा समस्या वैध असल्याचे सांगताना चिनी सैन्यांनी भारताच्या भूभागात घुसखोरी केल्याचे दावे खोटे असल्याचे रिजजू यांनी स्पष्ट केले.

“चीनने भारताच्या भूभागात ६० किलोमीटर आतपर्यंत घुसखोरी केल्याचा दावा करत आहेत आणि विविध बंदनामी करणारे व्हिडीओ शेअर करत आहेत ते दावे खोटे आहेत. सीमेवर समस्या आहे. अरुणाचल प्रदेशमधील काही गावकऱ्यांनी सीमेशी निगडित काही समस्या उपस्थित केल्या आहेत. आणि सीमा रेखांकित केल्या नसल्याने गावकऱ्यांचा समस्या वाजवी आहेत”, मंत्री किरन रिजजू यांनी आयएनएस या वृत्त संस्थेशी संवाद (पान ४ वर)

नीट पेपरफुटी प्रकरणी पेपर तयार करणाऱ्या ६०० तज्ज्ञांची उचलबांगडी

नवी दिल्ली दि.१९ (वृत्तसंस्था)- नॅशनल टेस्टिंग एजन्सी संदर्भात एक मोठी बातमी समोर आली आहे. पारदर्शकता आणि उत्तरदायित्व वाढवण्यासाठी ने मोठी कारवाई केली आहे. नॅशनल टेस्टिंग एजन्सीने आपल्या परीक्षा विभागाची पुनर्रचना केली असून, यात ६०० तज्ज्ञांना हटवून नवीन तज्ज्ञांची नियुक्ती केल्याची माहिती आहे. दरम्यान, एनटीएचे नवीन कार्यालय मिंटो रोड येथे असेल, अशी देखील माहिती आहे. तर, केंद्रीय शिक्षण मंत्री प्रल्हाद जोशी यांनी मंगळवारी (१८ ऑगस्ट) एनटीए सोबत बैठक घेतली आणि परीक्षा सुरळीत पार पडण्यात यासाठी सर्व आवश्यक सुखा आणि संबंधित पायाभूत सुविधा उपलब्ध करून देण्याचे निर्देश दिले. शिक्षण मंत्र्यांच्या निर्देशानुसार, एनटीएच्या महासंचालकांनीही एनटीएने केलेल्या कार्यवाहीचा तपशील दिला, अशी देखील माहिती आहे. एनटीएने सांगितले की, ६०० तज्ञांच्या जागी नवीन तज्ज्ञांची नियुक्ती करून परीक्षा पत्रकाची पुनर्रचना करण्यात आली आहे. प्रश्नपत्रिकांची छाननी अधिक मजबूत करण्यासाठी चार-स्तरीय

अखेर झारखंडमधील विद्यार्थ्यांचे आंदोलन २६ दिवसानंतर स्थगित

रांची दि.१९ (वृत्तसंस्था)- झारखंडमधील विविध भरती परीक्षांमधील कथित गैरव्यवहारांविरुधात रस्तावर उतरलेल्या विद्यार्थ्यांनी आपले २६ दिवसांचे आंदोलन अखेर स्थगित केले आहे. राज्य सरकारला त्यांच्या मागण्या पूर्ण करण्यासाठी दोन महिन्यांची मुदत (अल्टिमेटम) देण्यात आली आहे. झारखंड मुक्ती मोर्चा प्रणीत हेमंत सोरेन सरकारने २२ परीक्षा रद्द केल्या असून अन्य २३ परीक्षांची चौकशी

प्रताप सरनाईकांची ठाम भूमिकेमुळे मराठी न येणाऱ्या रिक्षा-टॅक्सीचालकांची आजपासून खैर नाही

मुंबई दि.१९ (प्रतिनिधी)- मुंबईसह महाराष्ट्रात रिक्षा आणि टॅक्सी चालकाला मराठी येत नसल्यास त्याचे थेट लायसन्स आता रद्द करण्यात येणार आहे. या शासन निर्णयासंदर्भात राज्याचे परिवहन मंत्री प्रताप सरनाईक यांनी ठोस भूमिका घेत आता कारवाईचा इशारा दिला आहे. याच मुद्द्यावर बोलताना प्रताप सरनाईक म्हणाले की, मराठी न येणाऱ्या चालकाला सुरुवातीला एक महिन्याची नोटीस देऊन भाषा शिक्षणाची संधी दिली जाईल. नोटीस देऊनही मराठी न शिकल्यास चालकाचे लायसन्स ३ महिन्यांसाठी निर्लिंबित केले जाईल. तर त्यानंतरही नियमाचे पालन न केल्यास चालकाचा परवाना कायमस्वरूपी रद्द करण्याची तरतूद करण्यात आल्याची माहिती त्यांनी दिली आहे. पुढे बोलताना मंत्री प्रताप सरनाईक म्हणाले की, आता पर्यंत १ लाख ६५ हजार अमराठी रिक्षा आणि टॅक्सी चालकांनी मराठी शिक्षण्याचे प्रशिक्षण घेतले. १९८९ च्या नियमानुसार (पान ४ वर)

केंद्र सरकारचे ५ मोठे निर्णय; हायवे, ४ रेल्वे मार्गांना मंजुरी

नवी दिल्ली दि.१९ (वृत्तसंस्था)- पंतप्रधान नरेंद्र मोदी यांच्या अध्यक्षतेखाली आज केंद्रीय मंत्रिमंडळाची बैठक पार पडली. या बैठकीत पायाभूत सुविधांच्या विकासासाठी १३०४१ कोटी रुपयांच्या प्रकल्पांना मंजुरी देण्यात आली. यात, बिहारमधील चार पदरी महामार्ग यात, पश्चिम बंगाल, ओडिशा, आंध्र प्रदेश व तामिळनाडू राज्यांमधील ४ महत्त्वाच्या रेल्वे मार्गांचा समावेश आहे. यासंदर्भात, केंद्रीय रेल्वे आणि माहिती तंत्रज्ञान मंत्री अश्विनी वैष्णव यांनी माहिती दिली. पत्रकार परिषदेत बोलताना वैष्णव म्हणाले, सरकारने एकूण १३,०४१ कोटी रुपयांचे चार रेल्वे मार्ग आणि एका चार पदरी महामार्गाच्या प्रकल्पाला मंजुरी दिली आहे. मोदी मंत्रिमंडळाने ३,५९१ कोटी रुपये खर्चाच्या मुझफ्फरपूर-सीतामढी-सोनवर्षा या चार पदरी

महामार्गांच्या बांधकामाला मंजुरी दिली आहे. देशातील रेल्वे नेटवर्कमध्ये एकूण ७ मुख्य ट्रंक रूट्स आहेत. यात दिल्ली-हावडा, हावडा-चेन्नई, चेन्नई-मुंबई, मुंबई-दिल्ली, दिल्ली ते चेन्नई आणि मुंबई ते हावडा या रेल्वेमार्गांचा, तसेच गुवाहाटीकडे जाणाऱ्या ईशान्य मार्गाचा समावेश आहे. यापैकी हावडा-चेन्नई मार्ग अत्यंत महत्त्वाचा आहे. त्याला पूर्णपणे चार पदरी करण्याची योजना आहे. मुझफ्फरपूर - सीतामढी - सोनवर्षा या ८२.६ किमी लांबीच्या राष्ट्रीय महामार्गाचे ४ पदरीकरण तयार केले जाणार आहे. यामुळे भारत-नेपाळ सीमेवरील व्यापार आणि वाहतूक अदिक भक्कम होईल. या प्रकल्पासाठी ३,५९१ कोटी रुपये मंजूर करण्यात आले आहेत. पश्चिम बंगाल आणि ओडिशादरम्यानच्या खरगपूर-भद्रक या

१७३ किमी च्या प्रकल्पाला ३,३५२ कोटी रुपये खर्च केले जातील. या मार्गावर ४१ मोठे आणि १६९ छोटे पूल बांधले जाणार आहेत. भद्रक ते हरिदासपूर या ७५ किमी च्या चौथ्या लाईन प्रकल्पासाठी १,५३३ कोटी रुपये खर्च अपेक्षित आहे. गुम्टिडीपुंडी ते गुरुर या ९० किमी आंध्र प्रदेश आणि तामिळनाडूच्या सीमेवरील या डबल लाईन मार्गाचे तिसऱ्या आणि चौथ्या लाईनच्या विस्तारासाठी २२२९ कोटी रुपये खर्च केले जाणार आहेत. याशिवाय, ओडिशातील पारादीप पोर्ट आणि कटक दरम्यान तिसऱ्या आणि चौथ्या लाईनचे बांधकाम करण्यात येणार आहे. यामुळे मोठ्या प्रमाणावर रोजगार निर्मिती तर होईल, शिवाय देशाच्या वार्षिक लॉजिस्टिक्स खर्चात शेकडो कोटी रुपयांची बचत होईल.

